

Сын Велдрусда

Адрэс рэдакцыі і адміністрацыі: Вільня, Віленская вул.
12, п. 6. (Wileńska 12 m. 6).
Рэдакцыя адчынена ад 12 да 2 г. штодня апрача свята-
точных дзён. Адміністрацыя ад 9 да 3 г.

Выходзіць тры разы у тыдзень.

Падпіска на адзін месяц з дастаўкай да хаты 2 золоты
Для заграіцы удвая даражэй.

Няпрыйнятыя у друк рукапісы назад не вяртаюцца.
Аплата надрукованага залежыць ад Рэдакцыі.
Цана абвестак: перад тэкстам 25 грош., сярод тэксту
20 грош. і на 4 стр. 15 грош., за радок пятау у 1 шп.

№ 12.

Вільня, Серада, 9-га ліпня 1924 г.

Год I.

Усходнія граніцы.

Былы кіраўнік амерыканскага прэсбюро і су-
працоўнік прэз. Вільсона на міравой канферэнцыі
ў Парыжы, R. St. Backer, напісаў вельмі цікавую
кніжку пад загалоўкам: *Вудро Вільсон. Кіта-
таванне лёсу сьвету*. Кніжка гэтая—нязвычайна
цікаўна тым, што выкрывае ўсю крывадушнасць,
ую ілжывасьць эўрапейскіх палітыкаў, якія свае
захватніцкія імкненьні прыкрывалі шумлівымі
славамі аб „вызваленні малых народаў“ і г. п.

Ёсьць тамака і дакумэнты, якія маюць вялі-
чэзную вагу для польска-расейскіх адносін і тым
самым датыкаюць Беларусі: у іх гаворыцца аб за-
ходніх межах Расейскае дзяржавы.

На асаблівую ўвагу заслугоуе тэлеграма ра-
сейскага пасада ў Парыжы да міністра заграічных
спраў у Пецярбурзе, пасланая ў марцу месяцу
1917 году. Вось яе змест:*)

„Урад Францускае Рэспублікі, каб падцьвяр-
дзіць важнасьць трактатаў, зробленых з Расейскім
Урадам у 1915 годзе ў справе разьвязаньня пасья
сканчэньня вайны пытаньня аб Канстантыно-
палі і пралівах згодна з жаданьнямі Расей, і — з
другога боку—жадаючы запэўніць свайму саюз-
ніку з мілітарнага і прамысловага паглядаў усе
гарантыі, пажаданьня дзеля бяспечнасьці і экан-
мічнага разьвіцьця Імпэрыі, — прызнае за Расей
поўную свабоду ў устанавленьні яе заходніх граніц“.

Гэта было ў 1917 годзе. Дадамо ад сябе ма-
ла знаны факт, які (паводле слоў аднаго з сябраў
Беларускае Дэлегацыі на Міравую Канферэнцыю)
меў месца пераз два гады з лішкам — у пачатку
чэрвеня 1919 году ў Парыжы.

Беларуская Дэлегацыя на Міравую Канфэ-
рэнцыю дачулася, што Камісія Канферэнцыі да
ўсходніх спраў разглядала пытаньне аб будучых
межах Польшчы на Усходзе. З прычыны таго,
што прадстаўнікоў беларусаў Камісія абяцалася
запрасіць на сваё паседжаньне, каб выслухаць іх
дамаганьні ў гэтай справе, ды гэтага не зрабіла,
— галава Беларускае Дэлегацыі і адзін ці два сябры
яе паехалі ў Францускае Міністэрства Замежных
Спраў, каб выясьніць справу. Вось-жа сябра гэ-
нае Камісіі, чынны працоўнік на Канферэнцыі, п.
дэ-Сэліні, растлумачыў ім, што іх не запрасілі
зусім сьвядома, а гэта на гэтай падставе, што раз-
важалася справа даўно прадугледжаная: за Поль-
шчай прызнаны толькі тры беларукія па-
веты: *Беластоцкі, Бельскі і Сакольскі*, якія былі
аб'яданы палікам яшчэ царскім урадам. „Ні я-
дзі зямлі далей на ўсход палікі не дастаюць, —
будзьце, панове, спакойныя!“ — сказаў прадстаўнік
Францускага ўраду.

Заява пана дэ-Сэліні як ня трэба лепш да-
паўняе прыведзеную Бэкерам тэлеграму і змест
Француска-расейскае умовы, у якой ад імя Фран-
цыі выступаў сягоньняшні прэзыдэнт Францускае
Рэспублікі, п. Думэрг. А п. Студніцкі ў газэце
„Slovo“ расшыфроввае значэньне гэнае умовы,
кажучы, што яна прадстаўляе „запярэчаньне поль-
скае дзяржаўнасьці, Францускае desinteressement
у польскай справе, а дадчу Расей гэнае справы бяз
ніякіх засьцярог“.

Чаму-ж пазьней Францыя прызнала сягонь-
няшнія усходнія межы Польшчы, абняўшыя вялі-
зарны беларускі абшар?

Адказ на гэта дужа лёгка знайсці. Пры-
помнім, што ў марцу 1917 году вернасьць Расей
яе саюзнікам не выклікала ні ў кога ніякіх сум-
ляваньняў. Іменна ў тым часе падгатаўлялася
знамянітае Брусельскае наступленьне, ад якога
Францускі генэральны штаб вельмі многа спадзя-
ваўся. Ізноў-жа ў чэрвені 1919 году Францускі
ўрад быў сьвята перакананы, што адмірал Колчак
пераможа бальшавікоў, — і хутка пасья прыведзе-
нае заявы п. дэ-Сэліні Францыя афіцыйна пры-
знала ўрад Колчака, як „усерасейскі“, проці чаго
запрастэставалі ўсе нацыянальныя дэлегацыі (бе-
ларуская, украінская, грузінская, азербайджанская,
паўночна-каўкаская — у адной супольнай ноце і
літоўская—у асобнай заяве).—Калі-ж ўрад Колча-
ка, а за ім і Денікіна і ўсе другія былі разгром-
лены чырвонымі войскамі, калі выясьнілася, што
радавая ўлада ўмацавалася надоўга і не выяўляе
ніякага імкненьня да аднаўленьня расейска-Фран-
цускай дружбы, абсалютна немагчымай і непры-

*) Прыводзім яго паводле цытаты з кнігі Бэкера,
зьмешчанае ў віленскай часопісі „Slovo“.

Паліцэйскія банды на Крэсах.

Толькі што ўсе польскія газэты складалі „hold“
нязвычайнай „спраўнасьці“ крэсавай паліцыі, якая
„заарыштавала адразу цэлую банду“ ў Стаўпецкім
павеце,—ажно вась з Вялейскага павету йдуць весткі,
што сама польская паліцыя арганізавала тут цэлую
спраўную банду, якая рабіла напады і рабавала край
па абодва бакі граніцы... І вась уся гэтая банда, апра-
ча толькі, як заўсёды бывае, галоўных яе правадыроў
і кіраўнікоў, папалася ў рукі сваіх калегаў, закавана
ў кайданы і прывезена ў Вільню.

„Dzienn. Wil.“ падае гэтыя цікавыя весткі аб гэ-
тым „запраўдным скандале ў шляхотнай польскай крэ-
савай сямі“.

Разбойніцкую банду, як аказалася, арганізавалі
паліцыянты прыгранічнага адрэзку Радашковічы — Ха-
ценчыцы з „асьпірантам“ і „пшодоўнікам“ на чале.
Гэтая паліцэйска-бандыцкая шайка, як піша газэта,
працавала ў змове з бальшавіцкімі арганізацыямі.
Доўга ўлада не магла зразумець, хто памагаў бальша-
віцкім атрадам пераходзіць граніцу, рабаваць польскія
двары і мястэчкі, ды—спакойна ўцякаць дамоў. Колькі
ніўчым нявінных сялян былі пасаджаны ў вастрогі,
біты і катаваны па падазрэнню ў „змове з бандыта-
мі“! Колькі сам „Dzienn. Wil.“ зрабіў даносаў на „бе-
ларускіх агітатараў“! Але вась „бліжэйшая абсэрвацыя“
наказала, дзе была галоўная прычына зла.

Каб скапіць усю банду, вышэйшая ўлада спрытна
даручыла найбольш падазронаму асьпіранту Котарбін-
скаму, заступніку камэнданта ўсей гэтай „гранічнай

кампаніі“, арганізаваць адуманую групу дзеля пагоні
за закардоннымі атрадамі. Спадзяваліся, што Котар-
бінскі набярэ да сваёй групы якраз усіх сваіх даве-
раных прыцяляў-бандытаў. Так і сталася. Котарбін-
скі вельмі ахвотна ўзяўся за арганізацыю гэтай
„ударнай групы“, калі-ж яна ўся сабралася ў Вялейку,
дык па загаду ўлады паліцыі і войска акружылі гэты
„пасьціговы аддзел“ асьпір. Котарбінскага, разбролі
і закавалі ўсю групу. Так папаліся ў паліцэйскую
мышалоўку ўсе паліцэйскія бандыты — ў ліку больш
30 чалавек!..

П. Котарбінскі—з „Малапольскі“, і амаль ня
ўсе яго таварышы, як прызнае сам рэдактар „Dzienn.
Wileńsk.“,—элемент, прысланы на Крэсы з іншых
паліцэйскіх акругоў, дзе яны за розныя службовыя
праступленьні былі адданы пад дысцыплінарны суд“.

Вось гэнае апошняе прызнаньне пасья такога
яскравага факту аканчальна сьцьвярджае тое, што ўсе
добра ведалі, а мы заўсёды пісалі раней: паліцыю на
„Крэсах“ вярбуюць з выгнанных з каранной Польшчы
праступнікаў, каб гэтыя крмінальныя паны новымі
праступленьнямі над беларусамі змылі з сябе свае
старыя грахі перад угалоўным законам — у Польшчы.
Паўторым за п. Ковнацкім можа трохі ў шырэйшым
разьменьні, што галоўныя праступнікі, якія кіравалі
і будуць кіраваць паліцэйскімі бандамі на Крэсах, як
„маральныя вінаваіцы пануючых на „Крэсах“ адно-
сінаў“—так і асталіся на волі і бязкарнымі...

Урадовыя праекты аб кары- станьні роднай мовай.

(Глядзі № 11 „Сын Беларуса“).

Бязумоўна, найгоршым, бо найменш выраз-
ным і даючым найбольш самаволі адміністрацыі,
зьдзіляецца гэты грабска-тугуттаўскі неданосак у
адносінах да школы.

Вось што ён дае беларусу.
І арт. кажа, што прыважныя школы для дзя-
цей беларусаў могуць быць закладаны на тых
варунках, як і школы польскія, але на беларускіх
абшарах гэтыя школы павінны дадпарадкавацца
наступным правілам.

Па гэтай агульнай думцы, што „школьны лад—
адзіны для ўсей дзяржавы“, „аснаўным тыпам
школы“ і на нашых беларускіх землях п. п. Граб-
скі і Тугутт лічуць „супольную школу, якая ў-
гадоўвае на добрых польскіх грамадзян дзяцей,
як польскай, таксама і няпольскай нацыянальнасьці—у
ўзаемнай пашане да іх нацыянальных аса-
блівасьцяў“... (арт. I).

І вась, „па прычыну годжаньня і злучань-
ня—для мірнага сужыцьця насяленьня нацыяналь-
на мешаных зямель“, п. п. Ст. Грабскі і Тугутт
разам з п. п. Гюбнэрам і Міклашэўскім уводзяць
на нашых „Крэсах“ тып мешанай — польска-бела-
рускай школы.

Ці можна выдумаць штось больш крывадуш-
нае, агідна-фальшывае, як гэнае „годжаньне і
злучаньне у ўзаемным шацунку“ палякоў і белару-
соў — у школе п. Гонсёроўскага, пры існуючых
варунках гвалту і зьдэку на землях Заходняе
Беларусі?!

Ці-ж для нас ня ясна, што гэткае „злуча-
ная“ мешаная школа—налепшы шлях для паля-
нізацыі, а ў лепшым выпадку—вогнішча сталых і
бесканечных канфліктаў, скандалаў, гісторыяў,
якія п. п. Обсты ці тыя-ж самыя вучыццалі—паля-
нізатары, што захочуць „рабіць кар'еру“, будуць
выкарыстоўваць самым агідным спосабам?!

Але праект дапускае і асобную чыста-беларус-
кую школу.

„У дзяржаўных школах тых гмінаў, якія ма-
юць ня менш чверці насяленьня беларускага, на
падставе ўрадова сьцьверджанага (?) жаданьня
бацькоў 40 дзяцей-беларусаў, апошнім будзе за-
бясьпечана навучаньне ў матчынай мове“.—У гэ-
тым артыкуле ёсьць вельмі мала, апроч агульнай
„дэкларацыі“, якую адміністрацыя можа тлумачыць
вельмі свабодна...
Але, калі ў даным школьным „абводзе“

емлемай ў тым часе і для аднае і для другога
стараны,—тады Францыя паставіла абавязкі на
Польшчы і, дзеля ўзмацаваньня яе, прызнала
за ёй заходня-беларускія і заходня-украінскія
землі.

Але жыцьцё не стаіць на месцы, а адносіны
між дзяржавамі і іх палітыка часта зьмяняюцца,
імкнуцца заўсёда да ўтварэньня *найбольш стой-
кае палітычнае сыстэмы*. Для левага ўраду
Францыі, для яе прэзыдэнта, які, паўне, не забыў-
ся аб сваіх умовах з Расей з 1915 і 1917 гадоў,
Польшча ўжо не прадстаўляе такой апоры, якую
прадстаўляла для ўраду п. Пуанкарэ: „левая“ Фран-
цыя намячае новыя палітычныя шляхі ў адносі-
нах да Нямецкшчы, і ў гэтых мяржаваньнях Польш-
ча астаецца за бортам. Затое ўрад п. Эрры пра-
цягвае пераз польскія галовы руку Саюзу Сацы-
ялістычных Радавых Рэспублік, працякуе ўзнавіць
Француска-расейскую дружбу. І зусім натураль-
на, што справа усходніх граніц Польшчы лёгка
можа быць ізноў паднята на міжнародным форуме.

Тут гожа адзначыць, што ў момэнт пры-
знаньня Радай Паслоў Францыі, Англіі, Бэльгіі і
Італіі усходніх граніц Польшчы „Антанта“ ішчэ
фактычна існавала (цяпер аб ёй толькі памяць
існуе!), а з другога боку—Беларусь, якая была
парэзана тады на кускі, не прадстаўляла такой
сілы ў Р. С. Ф. С. Р., якую прадстаўляе цяпер,
як паўнапраўны сябра С. С. Р. Р. Да таго-ж поль-
ская палітыка ў адносінах да „нацыянальных
меншасьцяў“ наагул, а да беларусаў, што пад
Польшчай, асабліва—сама-ж высунула на міжна-
роднае форум беларускае пытаньне, зацікавіла ім
уваньне культурны свет, прыдбала нам шчырых
прыцяляў і заступнікаў сярод найлепшых прад-
стаўнікоў Францускага грамадзянства з сучасным
галавой Францускага ўраду Эрры і старшынёй
парляманту Пенлёвэ на чале.

Як бачым, палажэньне Польшчы ў справе яе
усходніх граніц робіцца вельмі цяжкім і няпэў-
ным. І не дарма п. Грабскі штось там фабрыкуе,
каб „задзівіць увесь сьвет“ сваёй... толэрантнась-
цяй у адносінах да беларусаў і украінцаў!

Аднак, трудна спадзявацца, каб гэтыя патугі
запраўды здалелі „выратаваць палажэньне“: раз-
вязка яго, бадай, будзе не ў Варшаве, а мо' — ў
Парыжы і ў Маскве?!

Просімо ўсіх нашых поважаных грамадзян
падпішыкаў, якія неакуратна атрымліваюць
газэту, рабіць спачатку спраўкі на мясцовай
пошці, а тады з гэтымі ад яе адказамі
зварачвацца да нас.

Адміністрацыя.

(участку) няма 40 дзяцей, якіх бацькі заявілі аб жаданні навукі па беларуску (а ёсьць, напрыклад, толькі... — 39!), дык тады выкладовай мовай ужо канешна павінна быць мова польская.

Мешаны тып школа атрымлівае тады, калі ў даным „абводзе“, апрача 40 дзяцей, жадаючых навукі па беларуску, жыве яшчэ ня менш 25 дзяцей, якіх бацькі (ці яны палякі, ці беларусы, ці хто іншыя—усё роўна) заявілі жаданне вучыцца па польску; тады гэтая школа робіцца мешанай, і выклады ў ёй адбываюцца на дзвюх мовах: беларускай для 40 вучняў і—польскай для 25...

Лёгка сабе прадставіць, якая „згода“ і „пашана“ будуць панаваць сярод вучняў, вучыцеляў і бацькоў у гэтай школе, як і ўва ўсім школьным абводзе!.. — Бо—каму-ж ня ясна, як будуць збірацца падпісы гэтых 25 бацькоў, якія „жадаюць“ навукі па польску?! Каму не зразумела тая розніца, якую завядуць улады—школьныя, паліцэйскія і ўсякія другія — адносна да бацькоў і дзяцей—з абедзвюх групаў?!

Ня кажам ужо аб дзіўным, але запраўды многазначным падзеле напалову школьнага дня паміж абедзвюма групамі—40 і 25 дзяцей... Ці-ж запраўды ўрадовы праект хоча відавочна паказаць, што і на дзеле для дасяжэння тых жа вынікаў трэба для навучання ў чужой мове ў два разы больш часу, як на роднай мове дзіцяці?!

Але і гэта — ня ўсё, бо імкненне да „лучнасьці“ і „згоды“ загадвае „па меры магчымасці злучаць у адну дзвюхмоўную школу існуючыя ў даным абводзе асобныя школы чыста беларускія і польскія“... (арт. 3).

У новазакладаных вучыцельскіх сямінарыях павінна быць навучанне на абедзвюх мовах — беларускай і польскай.

Але пакуль яшчэ адчыняцца новыя, да існуючых цяпер польскіх павінна быць уведзена выкладанне беларускай мовы — „ў размеры, які-б

выстарчаў (!) для вядзення, па сканчэнні, беларускай пачаткавай школы“ (!).

На жаданне бацькоў 150 вучняў польскіх гімназіяў аднаго павету ці вялікага места для іх будзе адчынена гімназія з дзвюма мовамі навучання: польскай і беларускай.

І таксама, калі ў такім месцы ёсьць асобныя беларускія і польскія гімназіі, дык яны павінны быць, па меры магчымасці, злучаны ў адну—„дзвюхмоўную“—польска-беларускую.

У дзяржаўных прафесіянальных школах, па трэбаваўню бацькоў 40 вучняў, павінна быць уведзена паралельна з польскім выкладам і навучанне на беларускай мове (арт. 8).

Тыя самыя правілы адносяцца і да ўсіх школаў, якія адчыняюць самаўрадавыя ўстановы на кошт падаткаў, збіраных з усяго насялення... (арт. 9).

Вось што дае гэты польскі ўстаў для беларускай нацыянальнай школы. Калі два першыя ўставы запраўды штось яшчэ кідаюць беларусу ў імя зразумела, хаця і лішне позна, ўласнай патрэбы польскага гаспадарства, дык гэты галоўны законапраект аб школах, датычучы галоўнага напруга нацыянальнага скарбу — нашых дзяцей, — прадстаўляе ня што іншае, як чысты і агідны зьдзек над чыста культурнымі нашымі ідэаламі, зьдзек над нашымі дзіцяці, — грубое гвалтаванне нашага цвёрдага і законнага імкнення да поўнай культурна-нацыянальнай самастойнасці, гарантаванай нам нават... польскай Канстытуцыяй!

Ад польскага ўраду мы дамагамся толькі таго, каб ён не перашкаджаў нам працаваць на нашай беларускай зямлі, сярод нашага беларускага народу, самастойна тварыць нашу нацыянальную культуру за тых грошы, якія збіраюцца з нашага-ж працоўнага народу. Новы ўстаў аб беларускай навучы ў школах ад гэтага якраз вельмі далёкі. Але ад п.п. Грабскіх і Тугуттаў і нельга ждаць нічога лепшага!

Далей ген. Сікорскі збівае закід мілітарызму Польшчы.

Можа быць мілітарызм вонкавы і ўнутраны. Ніводнага няма ў Польшчы!—кажа п. міністар. Першы выдуман немцамі і бальшавікамі, а другі, які быццам-то скіраваны проці меншасцяў — беларусаў і ўкраінцаў,—таксама брахня! „Бо на Крэсах польская армія бароніць нават у часе міру беларускага і ўкраінскага хлебараба ад бальшавіцкага раю, каб яны маглі спакойна пахаць зямлю“...

Да гэтага клясычнага абзацу трэба толькі дадаць: ня толькі армія, але і паліцыя! (глядзі інтэрв'яцыі Белар. і Украінск. Клубаў і надрукаваныя ў нас сяння рэзв'яцыі „Dzienn. Wileńsk.“).

3 Сойму.

„Языковыя“ законы ў канстытуцыйнай камісіі Сойму.

Ні адзін закон так шыбка не разглядаўся ў Сойме Польскім, як гэтыя няшчасныя для меншасцяў „языковыя законы“. Гэтыя тры „законы“—творы эндэка Грабскага і К—разглядаліся і абгаварываліся ў камісіі канстытуцыйнай не асобна кожны, а ўсе адразу,—згары было відаць, што ніхто з польскіх партыяў не прыдаець ім жаднага значэння, што нечага над імі задумывацца, калі яны, апрача зьменшання правоў нац. меншасцяў, нічога ім не даюць. А ўсім-жа ведама, што Вэрсальскі Трактат, Трактат Ражскі ды нават і самая Польская Канстытуцыя гарантуе беларусам, украінцам, літоўцам, немцам і жыдам шырокія правы. Дзеля гэтага ў камісіі сьпяшаліся польскія партыі з правядзеньнем гэтых законаў усё роўна, як на пажар. Мусіць надта нацскалі на Варшаву прадстаўнікі польскія ў Лізе Народаў, каб мець ім там хоць які небудзь закон польскі аб рэальных нібы правах для нац. меншасцяў. І Грабскі сьпек іх на скорую руку, і выйшлі яны такімі, што апрача крыклівых загалоўкаў нічога няма, — ну, але ўсё-ж такі могуць прыдацца і яны, каб замыліць вочы Эўропе.

4/VII у часе другога чытання адразу ўсіх гэтых трох законаў у камісіі канстытуцыйнай (старшынястваў у камісіі эндэка Гломбінскі), беларускі дэпутат Бр. Тарашкевіч ад імя прадстаўнікоў усіх Клубаў нац. меншасцяў у Сойме заявіў, што яны на знак пратэсту проці зьменшання гэтымі законамі правоў нацыянальных меншасцяў ня будуць прымаць учасця ў абгаварваньні гэтых законаў, ня будуць уносіць да іх жадных паправак і пакідаюць залю паседжаньня камісіі. „Бяз нас вы ўкладалі гэтыя законы.—бяз нас іх і праводзьце. Мы сваёй рукі да іх прылажыць ня можам“. У след за гэтым прадстаўнікі беларусаў, украінцаў, немцаў і жыдоў выйшлі з паседжаньня.

Пазастаньня прадстаўнікі польскіх партыяў надта шыбка прынялі ўсе гэтыя тры законы ў другім чытаньні і адразу-ж, без жаднага перарыву, прыступілі да трэцяга чытання. Сьпяшаліся яны так для таго, каб у суботу 5/VII паставіць гэтыя скорасьпечаныя законы на парадак дня ў Сойме.

Але—раптам—прысутныя на паседжаньні камісіі прадстаўнікі двух міністарстваў высказалі розныя погляды што да фармальнага старана аднаго параграфу у адным з гэтых хвалёных палякамі трох законаў. Завязалася дыскусія. Што тут рабіць? А трэба-ж не затрымлівацца доўга. Пан Гломбінскі знайшоў выхад з сітуацыі. „Выдзяліць падкамісію для пагоджання спрэчных поглядаў“. Прапацыя прыймаецца. Падкамісія ў адзін міг выбрана і... адбываецца далей трэцяе чытаньне. Скончана. Усе тры законы адным духам прымаюцца ў трэцім чытаньні. А як-жа быць з тымі папраўкамі, якія можа вынесці падкамісія? І гэта вырашаецца адным махам — „Папраўку падкамісіі лічыць прынятай у трэцім чытаньні“ — робіцца такая пастанова камісіі, добра ведаючы, што жывуючую полеўку правоў нац. меншасцяў у гэтых законах не папусець вадзіца рашэньняў падкамісіі.

Вось як сур'ёзна і салідна, з якой павагай праводзіліся нейкія нібы выгаданы для нас практычныя законы ў канстытуцыйнай камісіі Польскага Сойму.

Аб новых паўнамоцтвах для Ураду.

3 ліпня г. г. на супольным паседжаньні камісіі Скарбовай і Бюджэтай пачала разглядацца справа новых паўнамоцтваў для Ураду. Для нашага народу ўжо добра ведама, што гэта значыць. Яму, як кажуць, праз бок вылазідць старыя, стасункова малыя, паўнамоцтвы, якія меў Урад дагэтуль, і якія прынясьлі нам за 6 месяцаў балей як 70 распараджэньняў самога Ураду. У скарбовай палітыцы за гэты час мы бо ня бачылі ніякай сталасці, ні парадку. Неразбярыха падатковая запанавала па ўсіх скарбовых урадах і запужала ня толькі платніка, які ня ведаў і ня ведае, калі і што плаціць, але і „izby skarbowe“, а нават і сам высокі Урад. Цяжар для народу стаў невынасімы, бо за Урадам паскакалі розныя „самаўрады“, і падаткі сталі сыпацца ўжо ня тыднямі, а амаль ня штотдзеньна. А што-ж рабіў Сойм? Зусім зразумела; даўшы, дзякуючы правіцовай большасці, паўнамоцтвы Ураду, Сойм ня ўмешаваўся ў гэтыя справы. І вось цяпер, як скончыліся старыя паўнамоцтвы, Урад зьвярнуўся да Сойму з новым законам: Урад прапануе Сойму зацьверджанне яшчэ шырэйшых сабе правоў і паўнамоцтваў. Прадстаўнікі беларускага і ўкраінскага народу рашуча выступілі проціў наданьня Ураду гэтых паўнамоцтваў, даказваючы, што законадаўства мусіць знаходзіцца ў руках Сойму, а Урад павінен толькі выконваць выдаваныя Соймам законы. На жаль, і цяпер, як гэта было і

Бюджэт Польшчы у Сойме.

(Бюджэт ваеннага міністарства).

1. Ненармальны — мілітарыстычны бюджэт.

Ваенны бюджэт Польшчы—галоўная прычына і сымптом яе хваробы.—Дзеля таго даем больш абшырна справаздачу аб дыскусіі над ім у Сойме.

Дакладчык (эндэка) сьцьвердзіў, што ваенныя выдаткі Польшчы — страшэнна цяжкія для насялення і забойчы для „санацыі“ скарбу... Выдаткі на войска робяць польскі бюджэт на цэлую траціну большым за нармальны, на траціну большым за тое, што Польшча наагул можа траціць па сваёй матэрыяльнаму стану... Сьцьвердзіў і тое, што, ня глядзячы на гэта, ніводзін бюджэт не праскачыў так лёгка і аднамысна праз бюджэтную камісію, як гэты самы, якраз найцяжэйшы для насялення і забойчы для скарбу бюджэт ваеннага міністарства.

Вельмі цікава, што, калі п. Тарашкевіч называў польскі бюджэт мілітарыстычным, гэта значыць: ненармальна павялічаным на карысьць збраеньняў, але на шкоду насялення і на агульную небяспеку, дык гэта — паводле слоў палякоў—быў „фальшывы данос“ на Польшчу Захалу. Але, калі сам дакладчык—эндэка выразна сьцьверджае абсалютна тое самае, дык гэта ёсьць „заахвоцьваньне“ да патрыятызму...

Але дакладчык сьцьверджае нешта яшчэ горшае. Раўняючы польскі бюджэт з французскім, дзе выдаткі на войска — яшчэ цяжэйшыя для скарбу, ён зусім слушна кажа, што розніца паміж абодвума аднолькава ненармальнымі бюджэтамі—французскім і польскім—у тым, што Францыя забівае сябе фінансава-эканамічна дзеля таго, каб „утрымаць (ваенную) перавагу сваю ў Эўропе“, а Польшча змушана руйнаваць свае насяленьне і забіваць свае гаспадарчае жыцьцё, „каб забясьпечыць свой быт і граніцы“... Гэтая галоўная супярэчнасьць сучаснай Польшчы усё расьце і, наагул, ня можа не расьці, бо прадстаўляе самую істоту Польшчы. Але трэба было дакладчыку дайсьці ўжо да лягічнага канца: ясна, што на ненармальным, руйнуючым знутра край бюджэце, як на нягодным сыпкім фундамэнце, нядоўга здалее ўтрымацца ў Францыі яе „гэгемонія“, у Польшчы—яе „быт і граніцы“...

2. Дыскусія.

Усю дыскусію над гэтым бюджэтам характэрывала гэтка галоўная рыса: ўсе палякі казалі шмат праўды, але заўсёды зачынялі вочы перад гэтым апошнім, няпрыемным, але й няўхільным вывадам; усе-ж непалітычныя пачыналі проста з гэтага вываду—з канца, бачучы і кажучы ясна тое, чаго ня бачуць палякі...

Пры сьвятле вышэйсказанага — якой іроніяй зьяўляюцца „патрыятычныя“ словы „хрысьціянскага абшарніка“ Машыньскага аб тым, што „грош, выданы на армію, добра памешчаны“...

Украінец Назарук кажа, што польскі бюджэт больш мілітарыстычны, чым у якім-хоч іншым гаспадарстве. Бюджэт Польшчы будзе нармальным толькі тады, калі паміж палякамі і іншымі народамі, як унутры, так і вонка Польшчы, адносіны зробіцца нармальнымі.

Пэнэсавец Мадноўскі кажа, што польскія сацыялісты не баяцца ані выдаткаў на войска, ані „мілітарнага бюджэту“. Войска і мілітарызм у

Польшчы павінны існаваць дагэтуль, дакуль яны існуюць у нашых суседзях. „Расея выразна паказвае на Польшчу, як на край найбліжэйшага наезд“... „Польшча будзе мілітарыстычная, пакуль мілітарыстычна будзе Расея“...

Зусім слушна ён сьцьверджае факты, але—ці вытрымае Польшча гэтыя выперадкі з Расеяй, — вось пытаньне!

„Хай жыве ваяўнічая П.П.С.“, крычыць укр. Васыньчук у канцы прамовы „сацыялісты“.

Пястовец Грушка кажа, што „ідэалам польскага „хлопа“ зьяўляецца лямех, а не карабін“.

Хадэк Бітнэр падае вельмі цікавыя лічбы, з якіх відаць, што ўтрыманьне аднаго польскага жаўнера каштуе на 50 проц. (г. зн. у паўтара раза) больш, як французскага, хаця апошні жывіцца шмат ляпей. (Кашт утрыманьня польскага жаўнера—1.209 злотых!).

Прадстаўнік жыдоў, Грюнбаўм, з прычыны пануючай у войску няроўнасьці ў правах і зьдэкаў над жыдамі і іншымі меншасцямі, прапануе екрэсьціць „спэцыяльныя крэдыты“ з бюджэту ваеннага міністарства.

Вызваленец Косьцялковскі, які зьяўляецца адным з самых ярых польскіх мілітарыстаў-пілсудчыкаў, даказвае, што ў Польшчы няма нават ценю якогось мілітарызму (!) Ён кажа, што на кожны кілямэтр (троха менш вярсты) сваіх граніц Польшча трымае толькі 67 жаўнераў, а Францыя—168.

3. Прмова ваеннага мін. ген. Сікорскага.

На абарону бюджэту ўстае сам міністар вайсковых спраў, ген. Сікорскі, які ў вялікай прамове сьцьверджае „поўную аднамыснасьць ураду і Сойму ў справе абароны народу (польскага!) і дзяржавы“. Сойм ня толькі прыняў усё ўрадавыя „пазыцыі“ бюджэту, але яшчэ і сам дадаў да яго значныя сумы. Для падтрыманьня краёвай прадукцыі—ваеннай і іншай—міністар абядае ўтварыць цесны саюз прамыслоўцаў (фабрыканта і абшарніка), дзяржаўнай улады і арміі...

Генарал Сікорскі, як адзін з бацькоў ідэі і практыкі асадніцтва, гораца бароніць гэтага свайго агіднага байструка. Ён кажа, што сам ген. Фоп і іншыя французскія генаралы, з якімі размаўляў ген. Сікорскі, „зразумелі“ асадніцтва. Дык трэба „зразумець яго і ў Польшчы“.

Усяго раздана асаднікам беларуска-ўкраінскай зямлі, як сьцьвердзіў міністар, у Валынскім ваяводстве—52.000, у Наваградскім—57.000, у Палескім—30.000 гэктараў.

Завіўшы далей, як ужо вядома нашым чытачом, што беларускія і ўкраінскія сяляне ня маюць ніякага права на дворныя абшары ў сваім краі, бо на гэтых абшарах сядзяць пераважна паны-палякі (хоць яны іменна і зрабавалі некаторыя зямлі нашага народу!), п. міністар даводзіў, што асадніцтва „ўносіць у Край не палітычнае раздражжэньне, але прагрэс і культуру“... (гучныя воплескі пераважна на лаўках Вызваленьня!) і тварыць цэнтры, навакол якіх гуртуецца мясцовае насяленьне“... (воплескі ізноў).

Вось гэтыя словы польскага міністра і гэтыя воплескі польскага Сойму беларускія сяляне, зямля якіх забрана для чужынцаў, павінны добра зразумець і запам'ятаць...

шэсьць месяцаў таму назад, нават лявіца польская не далучылася да голасу прадстаўнікоў нашага народу. На знак пратэсту прадстаўнікі Бел. Пас. Клубу П. Мягкі і Украінскага П. Васыньчук пакінулі само паседжаньне. Значыцца, паўнамоцтвы будуць дадзены, паслы разведудца на лета да хаты, а Урад будзе сыпаць безканечныя распараджэньні, а народ... плаціць, плаціць і плаціць.

Аб падатках ад спадчыны.

3 ліпеня г. г. на камісіі скарбовай у 3-м чытаньні прайшоў новы закон аб зьмене некаторых распараджэньняў аб ападаткаваньні маемасьці па сьмерці бацькоў, ці родных, а таксама і аб маемасьці, якая застаецца па „тастаманту“. Па новаму закону ўводзіцца нейкае якбы палігчэньне: браць будуць падатак толькі ад 10.000 зл. вартасьці гаспадаркі (czysta wartość otrzymanego majątku), калі маемасьць перайходзіць на аднаго з родных дзяцей і 3.000 зл., калі гэта гаспадарка перайходзіць у рукі далейшых родных. Усе-ж гаспадаркі, вартасьць якіх даходзіць толькі да 10.000 зл. у першым выпадку і 3.000 зл. у другім, зусім звальняюцца ад спадковага падатку. Пад агульную суму пры ацэнцы маемасьці ня будзе падводзіцца ўсё тое, што адносіцца да хатняй гаспадаркі, і аддзельныя прылады кухні і пакояў, пасьпель, адзежа, бялізна, калі цэннасьць іх не перавышае 2.500 зл. Новы спосаб ацэнкі і зьбіраньня спадковых падаткаў будзе праводзіцца з тэй маемасьці, якая пераходзіць у рукі новых гаспадароў з 1 ліпеня 1924 г.

Як-жа з тытуном сёлета?

Пасьля нядаўняга правалу ў Сойме прапачылі аб дазволе сялянам сеяць сёлета, як і летась, для свайго ўласнага ўжытку тытун, некаторыя партыі, у тым ліку і Беларускае Клуб, унясьлі другі ўнёсак—аб дазволе сабраць хоць-бы ўжо засеяны тытун. Але тымі-ж самымі галасамі, як і раней, правіцы і Р.П.С., 2 ліпеня г. г. на Камісіі скарбовай унёсак гэты праваліўся. Такім чынам сёлета ня пад якім відам ня можна ня толькі сеяць тытун, а нават і сабраць пасеяны. Цётка Італія, пазычыўшы 200.000 лір. пад акцыз за тытун, стаіць над нашым каркам і застаўляецца нават польскіх так званых сацыялістаў галасаваць проціў дазволу хоць сабраць тое, што ўжо расьце і на што паложана вясковымі гаспадарамі шмат працы.

ІНТЭРПЭЛЯЦЫЯ

паслоў з Беларускага Клубу да п. п. Міністраў Вайсковых Спраў, Ўнутраных Спраў і Зямельных Рэформаў—у справе біцьця паручынам польскіх войск сялян Базыля, Аляксандра і Яна Ігнатчыкаў з в. Ліпкі, Ланьскае гміны, Нясьвіскага пав., і недапушчэньня сялян памянёнае вёскі карыстацца іх уласнай зямлёй.

Сяляне вёскі Ліпкі, Ланьскае гміны, Нясьвіскага пав., ужо даўжэйшы час карысталіся на сэрвітутных правах пашай у фальв. Мінкевічы.

У 1921 годзе 11 марца ўласнік фальв. Мінкевічы, п. Яромлінскі, вырубіўшы лес на сэрвітутных пасьвішчах, прадаў сялянам вёскі Ліпкі частку гэтага пасьвішча пад назовам „Пасека“. Атрымаўшы грошы за прадаваную зямлю, Яромлінскі перадаў у ўладаньне сялянам вёскі Ліпкі „Пасеку“ і абязваўся выпушціць адпаведныя фармальнасьці, вынікаючыя з прадажы зямлі. Цяпер, прадападобна маючы на ўвазе дастаць больш грошы за прадаваную зямлю, Яромлінскі хацеў-бы ўняважыць сваю папярэднюю прадажу і дзеля гэтага пачынае забараняць гаспадаром пасьвіць скаціну на прадазенай ім зямлі.

З гэтай воль мэтай ён 13 чэрвеня г. г. запрасіў у вёску Ліпкі улаваў, лікам 11 асоб з паручыкам на чале, якія заарыштавалі Аляксандра Ігнатчыка, Яна Ігнатчыка ды сына апошняга Базыля, 12 гадоў. Заарыштаваўшы іх паручык польскіх войск страшэнна пабіў хлопца Базыля і Яна Ігнатчыка, а пасля арыштаваных аддаў да дыспазыцыі каманды дзяржаўнае паліцыі ў Нясьвіжы.

Прадзяржаўны пад арыштам тры дні, паліцыя звольніла арыштаваных.

Дзеля вышэйшага, а таксама пазываючыся на сьведкаў: Вольгу Сазановіч і Мікалая Ігнатчыка, жыхараў вёскі Ліпкі, ніжэйпадпісаньня пытаюцца ў паноў Міністраў:

1) Ці маюцца ўраз-жа пакараць паручыка польскіх войск у Нясьвіжы, які паважыўся арыштаваць сялян вёскі Ліпкі і біць іх? 2) Ці маюцца пакараць паліцыю за самавольнае пазбаўленьне свабоды ў працягу трох дзён памянёных сялян? 3) Ці маюцца абараніць права сялян вёскі Ліпкі карыстацца іх пасьвішчам?

Варшава, 1 ліпеня 1924 г.

ІНТЭРПЭЛЯЦЫЯ

паслоў з Беларускага Пасольскага Клубу да п. Міністра Ўнутраных Спраў—у справе украваньня паліцыяй праступнікаў у Бытэні, Слонімскага пав.

Селянін вёскі Міроніма, Бытэньскае гміны, Слонімскага пав., Лявон Сяледчык у марцы месяцы 1924 году, праходзячы пераз лес абшарніка гр. Патоцкага, сустраў гаёвага, які, нічога ня кажучы, выстраліў у яго са стрэльбы і папаў Сяледчыку ў шыю пад левым вухам. Куля дагэтуль ня была вынята, бо павятовае бальніца ў Слоніме, куды зьвярнуўся ранены, не магла

зрабіць патрэбнае апэрацыі. Лячыўся Сяледчык у бальніцы і па-за бальніцай на ўласны кошт.

Справа гэта перайшла да камэнданта паліцыі ў Бытэні, але дагэтуль ня было ніякіх вынікаў сьледства.

Селянін Сяледчык зьвярнуўся з скаргай да сьледчага судзьдзі П. р. Слонімскага пав., які пакіраваў яго да галоўнае каманды дзяржаўнае паліцыі ў Слоніме, дзе яго толькі зьялі, ўжываючы няпрыстойных слоў, казалі: „вас бы ўсіх трэба было пастрэляць!“ і выкінулі за дзьверы.

Вышэйшыя факты гавораць аб адносінах польскае адміністрацыі да Беларускага насяленьня, аб лёгкаважаньні ёю свайго абавязку запэўніць сялянству публічную бяспечнасьць і аб украваньні праступнікаў.

Дзеля вышэйшага, пазываючыся на сьведкаў: Автона Качуру і Яна Лойко, жыхараў вёскі Міроніма, якія былі прысутны пры страляньні гаёвага ў Сяледчыка, інтэрпеліяты пытаюцца ў п. Міністра:

1) Ці ведама яму аб вышэйшым? 2) Ці маюцца пацягнуць паліцыю да адказу за украваньне праступнікаў, кінуты сьледства, ды за лаянку Сяледчыка ў урадзе галоўнае каманды паліцыі ў Слоніме? 3) Ці маюцца пакіраваць у суд справу параненьня Сяледчыка?

Варшава, 11 чэрвеня 1924 г.

ІНТЭРПЭЛЯЦЫЯ

пасла Аўсянікі і тав. з Беларускага Клубу да пана Міністра Вайсковых Спраў—у справе незаконнае рэзьвізны кватэры ў Аляксандра Дабравольскага аркестрам 86-га п. п. ў м. Маладэчне, Вялейскага пав.

У жыхара м. Маладэчне, Аляксандра Дабравольскага, год таму назад Дав. 86 п. п. забрала прымусам кватэру для аркестру гэтага-ж палка.

За занятую кватэру 86 п. п. нічога Аляксандру Дабравольскаму ня плоце, хаця Дабравольскі, маючы вялікую сям'ю, ня мае ніякіх спосабаў да жыцьця.

За год жыцьця аркестру 86 п. п. кватэра Дабравольскага аказалася зруйнаванай. На колькіразовыя просьбы пакрыўджанага Дабравольскага, пасыланых Давудзтву 86 палка пяхоты, сказанае Давудзтва ў мінулым годзе (№ 6271) адказала: „На вышэйшае паданьне паведамляю, што памяшчэньне будзе звольнена пасля пабудаваньня казармаў“.

Прыймаючы пад увагу, што Давудзтва 86 п. п. надужывае сваіх правоў, крыўдзючы грам. Дабравольскага і яго сям'ю, інтэрпеліяты пытаюцца ў пана Міністра:

1) Ці вядома яму аб вышэйшым? і 2) Што п. Міністар маюцца ўчыніць дзеля наравы крыўды п. Дабравольскага?

Варшава, 5 чэрвеня 1924 г.

Баламучаньне заграіцы польскімі „сацыялістамі“.

У партыі П.П.С. выдатную ролю іграе пасол Казімір Чапінскі.

Гэта—былы эсдэк, да таго—расейскі эсдэк, каторы ў часе сваёй навукі ў школах стыдаўся гаварыць папольску і інакш, як парасейску, з таварышамі не размаўляў. Загое цяпер ён стараецца „нагнаць“ тое, чаго для польскасці гэты „радавіты паляк“... з Менску не пасьпеў раней зрабіць.

Пан Чапінскі езьдзіў у Швэцыю на сацыялістычны зьезд і там „абеліваў“ Польшчу перад „таварышамі“ заграіччымі. Паміж іншым, меў цікавую гутарку з быўшым швэдзкім міністрам Брантінгам.

Брантінг зацікавіўся палажэньнем „меншасцяў“ у Польшчы. Вось, як п. Чапінскі ў „Роботніку“ сам аб гэтым апавядае:

„Пасьля Брантінг сам пераходзе да польскіх спраў, распытваючыся перадусім аб віленскай справе, якая, відаць, яму вельмі на сэрцы ляжыць. Тлумачу яму з статыстычнай табліцай у руках, што літвіны ў Вільні складаюць дэзьве 25%, а па ўсёй Віленшчыне прадстаўляюць меншасць, раўнуючы да палякоў і беларусаў“.

З прычыны гэтых слоў п. Чапінскага слухна заўважае „Trybuna Robotnicza“:

„Дзівуцца спрытнасьці гэтага пана, які працуе ў сацыялізьме. Ён ня кажа аб тым, што гэта край Беларускі, дзе беларусы адны прадстаўляюць вялізарную большасць, а палякі—меншасць, але мяшае беларусаў з палякамі, як быццам беларусы аж гараць, ірвучыся да ўраду Грабскіх ці Чапінскіх. Але Брантінг—таксама спрытны і ведае, што буржуазна-сацыял-угадовае статыстыка—ўсё роўна, як прастытутка: можна з гэтага, можна з таго боку. Ведае гэта стары пройда Брантінг, бо пытаецца:

— „Добра, але хто-ж гэтую статыстыку ўкладаў?“

Ножны селянін, кзлі прыедзе у Вільню, павінец зайсьціся ў беларускую інігарню на вуліцы Завальнай пад № 7. Там ён можа набыць па сходнай цане шмат цікавых, карысных і патрэбных кніг, як для сябе, так і для суседзяў сваіх.

Палітычныя падзеі.

Калі ня міністра, дык хаця віцэ-міністра!

Пры галасаваньні бюджэту мін. прасьветы і рэлігіяў сам міністар, які мае скуру грубую і ўсе „кампліменты“ паслоў пускаў міма вуха, уцялеў. Але з яго калегай—віцэ-міністрам, які, як кажуць, зьяўляецца „душой“ яго палітыкі, дык не пацэрамоніліся; папросту „скресьлілі“ яму пэнсыю з бюджэту. Дык і прышлося падацца ў адстаўку. А п. міністар—што на гэта?—А нічога: сядзіць!

Сэнсацыйны скандал на Кракаўскім працэсе.

На Кракаўскім працэсе аб крывавай бітве паміж работнікамі і войскам ды паліцыяй у часе агульнай забастоўкі у пачатку лістападу м. г. агульнае напружаньне з прычыны небезстароннасьці старшыні суда выбухнула нарэшце нябыталым скандалам. Абаронца пасол Лібэрман, іранічна перарваны старшыней у часе дапросу сьведкі абвінавачаньня, крыкнуў да старшыні: „Прашу не перапыняць маіх пытаньняў гэтакімі іранічнымі дасьціпамі“. А калі старшыня зараз-жа пазбавіў яго слова, дык яшчэ рэзчэй адказаў: Гэта-ж—стыд, што старшыня тут трактую нас, як вучняў („жакаў“) у школе!..—Стыдна п. старшыні!.. А калі старшыня заявіў, што суд выходзе на нараду, дык абар. Лібэрман яшчэ раз крыкнуў: „Тут ня школа!..—Стыдна, стыдна!“

З публікі сталі крычаць—„брава...“

У выніку суд аштрафаваў Лібэрмана на 200 злотых, а абвінавачанага пасла Клемэнсевича (выданага Соймам), які тут-жа прызнаўся, што гэта ён крычаў „брава“, укараў арыштам на 8 дзён...

Пракурор пасля ўсяго патрабаваў адісіу з працяколу аб скандале, каб патрэбаваць ад Сойму выдачы суду пасла Лібэрмана.

Два ўкраінскія юбілеі.

Украінцы нядаўна сьвяткавалі юбілеі двух сваіх найвялікшых дзеячоў.

20 чэрвеня мінуў 30 год са дня сьмерці першага ідэалёга ўкраінскай радыкальнай партыі, Міхайла Драгоманіва, які меў вялікі ўплыў ня толькі на ўкраінскую, расейскую і беларускую сацыяльна-палітычную думку (ён выдаў у Жаневе першую беларускую рэвалюц. брашуру), але павінен лічыцца адным з найвыдатнейшых правадыроў эўрапейскага радыкалізму.

Другі юбілей,—больш радасны, бо сьвяткаваў 65-лецьце ўрадзінаў і 40-лецьце грамадзкай дзейнасьці вядомага галіцкага дзеяча Костя Левіцкага, вучонага і ідэалёга ўкраінскага нацыянальнага дэмакратызму, змянітага арганізатара народнай прасьветы, каапэрацыі, банкаў, майстроўняў, ды прэм'ера першага ўраду Заходня-Украінскай Народнай Рэспублікі.

Ня так хутка...

Нямецкія парламанцкія кругі думаюць, што да рэалізацыі пляну экспэртаў—яшчэ ня блізка. Парлямант мае сабрацца толькі 28 ліпеня, і правісьці праз яго адносны закон можна будзе не раней, як у палове жніўня...

Адназ саюзнікаў на нямецкую ноту.

Новая нота саюзнікаў на нямецкі адказ у справе ваеннага кантролю кажа, што яны прымаюць да ведама згоду нямецкага ўраду на аднаўленьне кантролю, адкідаюць толькі жаданы Нямецкай тэрмін сканчэньня ўсёй апэрацыі да 1 сьнежня.

Новая канфэрэнцыя Малай Антанты.

11-га ліпеня ў Празе адчыніцца новая канфэрэнцыя Малай Антанты (саюзу Чэхаславакіі, Югаславіі і Румыніі). Галоўныя справы—адносіны да СССР, праграма супольнай працы на Агульным Сабраньні Лігі Народаў у верасьні і справы, зьвязаныя з працай канфэрэнцыі ў Лёндоне.

Ці ўжо крах англа-расейскай канфэрэнцыі?

Пасьля апошняй нарады старшыні радавай дэлегацыі Ракоўскага з Камітатам уласнікаў прадваенных расейскіх цэнных папераў першы заявіў, што, відаць, другая старана не жадае ўрэгуляваньня гэтай справы. У гэтым усім найцікавей тое, што „другой стараною“ у канфэрэнцыі зьяўляецца не дэлегацыя „сацыялістычнага ўраду“ Мак-Дональда, але Камітэт англійскіх фінансістаў.

Акурат як у „сацыялістычнай Англіі“.

У Парыжу зноў адбылося паседжаньне крэдытароў царскай Расеі,—вялікіх банкіраў Францыі і Бельгіі. Рэзалюцыя сабраньня вельмі хітра кажа, што справа праўнага прызнаньня СССР, гэта—рэч палітычная, і дзеля таго да яго не належыць... Але францускія і бельгійскія капіталісты заяўляюць, што нікога падтрыманьня радавы ўрад (чытай: так сама і ўрад францускі) ад іх чакаць ня можа, пакуль не заплаціць усіх парскіх даўгоў і адшкодаваньняў за страты францускіх і бельгійскіх грамадзян у часе рэвалюцыі.

Обыск у памяшчэньні камуністычнаў францыі Нямецкага Парляманту.

У памяшчэньні камуністычнага клубу Рэйхстагу судовыя і паліцэйскія ўлады зрабілі обыск, які трываў 2 гадзіны. Забрана абшырная перапіска з правінцыя-

Сьледства ў справе забойства Матэотці.

Трыбунал, які вядзе сьледства ў справе забойства фашыстамі сацыялістычнага пэра Матэотці, дапраціў віце-міністра ўнутр. спраў Фінці. Фінці працягнуў таму, што ён ад імя ўраду фінансаваў газету Філіпальці і што ў вечар перад забойствам тэлефонаваў да Філіпальці. Пры равізіі ў Філіпальці знойдзена, што ён меў на рахунку ў банках больш як 2 мільёны ліраў, а Марыяльці — больш мільёна. Сьцьверджана, што апошні артыкул забойца Матэотці, які зьявіўся апошняй кропляй, перапоўніўшаю „чашу ярлівасьці“ фашыстаўскіх віраўнікоў, датычыў якраз махінацыяў вялікіх фінансістаў і прамыслоўцаў. Юрысты даўно ўжо ведалі, што праступнік часта можна знайсці па таму, „каму на карысьць“ зроблена праступленьне.

Роспуск югаславянскага парлямэнту (скупшчыны).

Пашыч атрымаў ад караля паўнамоцтва распустыць парлямэнт і назначыць новыя выбары, якія адбудуцца ў кастрычніку...

У гішпанскім Марокко.

У гішпанскай калёніі Марокко не перастае ліцца ракою кроў. Урад „партыі генаралаў“ хоча ўсімі самымі зьверскімі мерамі даказаць сваю хаця-б ваенную здольнасьць. Але і тут нешта неўдаецца, бо гішпанцаў б'юць нават „чорнаскурныя“ афрыканцы.

Банкруцтва Мэксыкі.

Прэзыдэнт Обрэгон заявіў, што Мэксыка прымушана спыніць усе выплаты па сваім забавязаньням аж да наладжваньня ізноў фінансаў, што, можа, удасца зрабіць у працягу году.

Фінансавыя кругі падаюць, што банкруцтва выклікана беспасярэдня крахам міжнароднай пазыкі, які зьявіўся вынікам рэзкага канфлікту з Англіяй.

Як памятаем, мэксыканскі ўрад папросту выгнаў англіскага пэра з краю...

ХРОНІКА.

⇒ **Арышт А. Сінілы.** 30 чэрвеня у Горадні на станцыі быў заарыштаваны праз паліцыю А. Сінілла, кандыдат на дэпутата ў Сойм, які павінен увайсці ў склад Бел. Пас. Клюбам на месца Сяргея Барана. Прычыны арышту невядомы.

А. Сінілла — сын селяніна Берштанскае гміны, Горадзенскага павету. У дзень яго арышту адбыўся ў хаце яго бацькоў вобыск; шукалі кніжак беларускіх і нелегальнай літэратуры. Самая дэталічная рэвізія паліцыянтамі усіх памешчаньняў у доме Сінілы жадных даных для кампрамітацыі А. Сінілы не дала, — ніякай нелегальнай літэратуры ў доме яго не знойдзена. Аднак пратрымалі Сініллу пад арыштам 5 дзён і выпусцілі толькі пад залог; залогу заплачана 200 злотых, г. зн. 360.000.000 м. п. Есьць даныя, што вобыск быў зроблены па даносу „прыяцеляў“.

Значыцца, ня толькі падазронымі для польскай паліцыі зьяўляюцца ўсе сучасныя беларускія дэпутаты, але прасьледуюцца і кандыдаты, якія павінны заступіць іх. У кожным разе факт арышту такога спакойнага, здавалася-б, чалавека, як Сінілла, даець нам шмат да разважаньня і домьслаў.

⇒ **У Беларускай Нацыянальнай Камітэце.** 7 ліпеня адбылося засяданьне Прэзыдыуму Бел. Нац. К-ту. Паміж іншым, пастаюўлена склікаць пленарны сход Камітэту ў другую нядзелю, 20 ліпеня, ў 4 гадзіны папалудні.

⇒ **Урадовыя экзаменаў у беларускай гімназіі ня будзе!** Як і трэба было спадзявацца, справа вызначэньня ўрадовае камісіі дзеля экзаменаў на казённую матуру для матурыстаў Віленскае Беларускае Гімназіі аказалася толькі пустой гутаркай і баламуцтвам беларускага грамадзянства з боку кураторыуму.

Як ужо ведама нашым чытачом, віленскі куратар перад канцом школьнага году паветамі дырэктарыю Віленскае Беларускае Гімназіі, што на восень для яе матурыстаў будзе вызначана ўрадовая камісія, якая мае выдаваць атэстаты спеласьці, важныя для польскіх унівэрсытэтаў. Аднак, на запытаньне дырэктарыі, быў дадзены афіцыйны адказ, што інструкцыямі не прадугледжана дапушчэньне беларускае мовы да ўрадовыя экзаменаў, але кураторыум гатова пайсьці на розныя „палягчэньні“ і просіць падаць прапановы дырэктарыі адносна да „палягчэньняў“. Адначасна на славах гаварылася, быццам экзамены ўсё-ж такі будзь пабеларуску.

У падзеі чэрвеня гімназія падала пажаданьня „прапазіцыі“, ізноўжа адзначыўшы, што вучні, прайшоўшы навукі ў школе па беларуску, могуць здаваць экзамены толькі ў тэй самай мове, ў якой вучыліся. Адначасна Гімназія прасіла даць аканчальны адказ у гэтай асноўнай і ў другіх зьвязаных з экзаменамі справах да канца чэрвеня, бо інакш ня будзе часу на падгатоўку да ўрадовыя экзаменаў; і вучыццалі і вучні разьведдуцца, — першыя на адпачынак, другія — ў заграўнічныя унівэрсытэты, куды прымаюць беларускіх ма-

дурыстаў бяз польскае ўрадовае пчаткі на атэстатах, выдаваных гімназіяй.

Да сёньняшняга дня кураторыум адказу не дало. Разумеючы гэта, як адмову дапушчэць урадовыя экзамены на матуру ў беларускай мове, дырэктарыя паветамі скончыўшы сьлёта беларускую гімназію матурыстаў, што ўрадовыя экзаменаў ня будзе.

Гэтак для беларускіх матурыстаў і сьлёта польскія унівэрсытэты астаюцца зачыненымі, і наша моладзь з прыватнымі атэстатамі Віленскае Беларускае Гімназіі прымушана ехаць вучыцца заграўніцу.

Гожа адзначыць, што вучыццалі Гімназіі, а перш за ўсё тыя, якія вялі сьлёта восьмую класу, — ня глядзячы на змучаньне скончаным годам працы і вышукнымі экзаменамі, згадзіліся зрачыся летняга адпачынку і ўсё лета падгатаўляць нашых матурыстаў да ўрадовыя экзаменаў.

Справа Якімовіча.

24-га красавіка 1923 г. быў вызван на дапрос у экспазытуру 5 ф. Мікола Якімовіч. Абвіненьні былі ў тым, што за час набыту бальшавікоў у Горадні ад імя Беларускай Рады ён заняў пасаду ў юрыдычным і кватэрнаковым адзеле, спрыяў урадзе саветаў і агітаваў сярод беларускай люднасьці за стварэньне Беларускай Рэспублікі. Па дапросе праз пшадуюніка Пекутоўскага быў звольнены, бо пшадуюнік заявіў, што няма ніякай падставы дзеля абвінавачаньня, што ён пагутарыць з начальнікам палітычнага аддзелу і назаўтра 25-га красавіка а 10 гадзіне дасьць адказ. Пшадуюнік Пекутоўскі пры гэтым даваў, што гэта ёсьць непаразуменьне, бо М. Якімовіч у Горадні ня было а быў ён у Вільні, што было сьцьверджана сьведкамі.

Калі М. Якімовіч 25-га красавіка 1923 г. зьявіўся да экспазытуры 5 ф., то быў арыштаваны і пасаджаны ў Горадзенскі востраг. 26-га красавіка быў дапрошаны сьледчым судзьдзёй І рэв., які палажыў рэзалюцыю аб затрыманьні ў востраге да высьвешчэньня справы — з арт. 108 часьць І. У знак таго, што М. Якімовіч пачуваў сябе бязьвінным, ён аб'явіў галадоўку, якая цягнулася шэсьць дзён, а ўрэшце змушаны быў прарваць галадоўку, бо ніякай увагі на гэта судовая ўлада не зварачала. Трэба падчыркнуць, што пры заканчэньні сьледства 29-га траўня 1923 г. на заяву Якімовіча, што ніякай падставы няма, каб трымаць яго ў востраге, і дзе права і справядлівасьць? сьледчы адказаў: „на небе!“. Справа пераходзіла два разы ад сьледчага да падпракуратора, што дае погляд казаць, што падставы для абвінавачаньня ня было, хіба толькі тое, што Якімовіч зьяўляецца беларускім дзеячом. Так, ці інакш, акт абвінавачаньня быў напісаны і 14-га верасьня 1923 г. М. Якімовіч быў на лаве абвінавачаных ў Горадзенскім Акружным судзе. Абаронцаў выступіў адвакат П. Дамброва з Горадні. Сьведкамі для абвінавачаньня былі: Н. Сарока, П. Парцянка, вывядоўца Я. Ліс і А. Пекутоўскі.

Сьведка Н. Сарока заявіла, што, калі прышлі бальшавікі, то М. Якімовіч прыёў камісар і гаварыў на яе, што яна буржуйка, вораг савецкай улады; аб тым, што Якімовіч служыў у бальшавікоў у юрыдычным і кварцёрным адзеле, яна толькі слышала цяперака; ніякага страху яна ня мела, бо камісар не зьявляўся на словы Якімовіча ўвагі. Якімовіч быў у Беларускай Радзе. Быў дапрадаць Барана.

Швагер Сарокі, сьведка П. Парцянка, заявіў, што ён добра не памятае, але чуў, што М. Якімовіч служыў у бальшавікоў, дзе — ня ведае.

Вывядоўца Ліс заявіў: што яшчэ за час нямецкай акупацыі існавала ў Горадні Беларускае Рада, якая вяла сваю працу і пры паляках. У пачатку 1920 г. ў склад Беларускай Рады ўваходзілі: С. Баран, С. Якавіч, М. Якімовіч, Кулікоўскі і Мілінкевіч. Старшынёю быў С. Баран, яго дапрадаць Якімовіч. (Цікавы факт, што Кулікоўскі прыехаў у Горадню ў 1921 г., а Мілінкевіча ніхто ня ведае). Калі занялі бальшавікі Горадню, то члены Беларускай Рады атрымалі становішчы: Баран у юрыдычным адзеле, а Якімовіч яго пачынальнікам, стоючы на гронце савецкай улады. Якімовіч, як да прыходу бальшавікоў, так і ў часе пабыту іх у Горадні і пасля прыходу палякоў не пераставаў працаваць. Якімовіч меў зносіны з савецкай беларускай арганізацыяй у Менску, ездзіў па вёсках, рабіў сходы і агітаваў сярод народу за аўтаномію Беларусі і адарваньне Горадзеншчыны да Савецкай Расеі. У часе выбараў у Сойм і Сэнат працаваў і выступаў за № 16, дык места яму ў востраге, бо ўжо сідзіць пасол Баран, дык павінен абавязкова сідзець і Якімовіч.

Абаронца Дамброва заявіў, што гэта ня ёсьць падстава для абвінавачаньня, а толькі помета над беларусам.

Вывядоўца Пекутоўскі пацьвердзіў паказаньне Сарокі і Парцянка, бо дапытываў сьведкаў пасля арышту Якімовіча; ён сказаў, што Якімовіч ёсьць запраўды беларускі дзеяч, які імкнецца стварыць Беларускаю Рэспубліку, Савецкую ці іншую.

14 сьведкаў са стараны Якімовіча даказалі: 1) Што ніякай Беларускай Рады ня было, а быў Беларускі Нацыянальны Камітэт, выбары на сходы ў 1920 г., да якога належаў і Якімовіч. 2) За час пабыту бальшавікоў у Горадні Якімовіча тамка ня было, а быў ён у Вільні і вярнуўся тады,

калі Горадню занялі польскія войскі. 3) Што Сарока мае злосьць да Якімовіча і рабіла ўсе свае заявы паліцыі, каб памсціцца за непаразуменьне аб кватэру з бацькамі Якімовіча; яна пагражала, што пасадыць Якімовіча ў востраг, калі бацькі ня звольняць кватэры. 4) Да ніякай нелегальнай арганізацыі Якімовіч не ўваходзіў, дык такой ня было. 5) Ніякіх сабранияў без дазволу ўлады ня было. 6) Ніякіх падстаў дзеля абвінавачаньня ня было, а толькі, як сказаў вывядоўца Ліс, яму давядоўца давацца аб працы Якімовіча „obserwacji i wywiadów“.

Суд, выслушаўшы справу, загадаў правясьці дадатковае сьледства.

Ніякіх вынікаў дадатковае сьледства не дало, і 18-га студзеня 1924 г. Горадзенскі Акружны Суд слухаў другі раз справу Якімовіча і прыгаварыў на 2½ году крэпасці. Абаронцам выступаў адвакат Мішкевіч з Вільні.

Абвінавачаньне М. Якімовіча было тое самае, што і на першым судзе, але-ж у паказаньнях сьведкаў была розьніца, бо гаварылі ўжо другое. Якімовіч падаў апэляцыйную скаргу.

28-га траўня 1924 г. скарга гэтая разглядалася ў Апэляцыйным Судзе ў Вільні. Абаронцамі выступалі: адвакаты Врублеўскі і Мішкевіч.

Разглядзеўшы справу, Апэляцыйны Суд звольніў Мікоду Якімовіча з вострагу.

Якімовіч прасідзеў 13 месяцаў і 4 дні.

Вл. К.

Весткі з вёскі.

Вёска Блудзень, Берасьц, пав.

Вось што рабілася ў нашай вёсцы некалькі дзён таму назад. Уначы некалькі паліцыянтаў і паліцыя (хоць у нас іх і ня шмат, што панаехалі з Польшчы і тут аселі) сабраліся, пабралі ліхтарні і пайшлі хадзіць ад хаты да хаты. Прыйдучь да хаты, устанавіць у вакно ліхтарню і тады ўжо лопаюць. Людзі ў хаце, ірхнуўшыся і ўбачыўшы у хаце вагонь, модна палякаліся, бо думалі, што пажар, ці бог ведае што; некалькі баб так зьялякаліся, што аж зашварэлі.

Паміж іншым прыходзіць да аднаго гаспадары, які жыве на канцы вёскі, — а самога гаспадары ў хаце ня было, пайшоў надта рана паглядзець каня у полі. Вярнуўшыся да хаты бачыць у сябе на дварэ аружнага аднаго паляка з нашае вёскі, а з хлева вылазіць паліцыянт. Гэты гаспадар і запытаўся, чаго ім тут трэба? А тыя і кажучь: „Bydło spisujemy“ („Скаціну сьпісываем“) — „Дык ці-ж вам дзя на гэтае няма, што ходзіце ўначы палюхаць людзей?“ — кажа гаспадар і пытаецца, на што гэтае сьпісаваньне. Яны яму не адказалі. „Мусіць усё гэта на сваю галаву пішае“ — сказаў узлаваны гаспадар. Дык за гэтыя словы калі схопіўца тыя, дый на пастарунак да камэнданта пайгнучлі! А там у яго пытаюцца: „Дзе ты жывеш: ці ў Расеі, ці ў Польшчы, ці ў Нямецчыне?“ — „Я, — кажа, — жыву ў Беларусі“. — „Хто-ж ты?“ — „Я беларус“. А яны як кінуцца да яго: „Ах ты, такі сыну, тут 150 гадоў назад Польшча была!“ Чалавек-жа гэны зноў кажа: „Я ўжо стары, а гэнага ня помню, калі тут Польшча была, і мой бацька ня помніў; помню толькі, што за Бугам была Польшча“. Тут яго ізноў пачалі лаць, ды крычаць: „Бальшавік ты! У Расею адправі!“ А ў канцы заявілі, што яго „справу“ аддадуць да сьледчага судзьдзі. М. Г.—а.

Ад Рэданцыі. Карэспандэнт пытаецца, ці таму чалавеку запраўды не пагражае за гэтыя словы судовая кара? — Ня бойцеся, у сказаных словах ніякага праступку няма, і сьледчы судзьдзя хіба толькі па-сьмяецца!

Жыцьцё чыгункі.

Віленскае Дырэкцыі, Баранавіцкага Аддзелу, Горадзійскае Дыстанцыі, Одступ 7.

Чытаючы газэту „Сын Беларуса“, я задаю сабе пытаньне, чаму гэта ніхто не нашча нічога пра чыгунку? Можна нават падумаць, быццам на чыгунцы рай... Пачуўшы сябе сьлёта крыху ўжо дужэйшымі, чым летась, пашы „гаспадары“ пачалі нам рыхтаваць „рай“, ды вось гэтак: лічбу сталых рабочых зьменьшылі на палавіну, не зважаючы на тое, што выкінутая палавіна асталася бяз хлеба. Пасьля ўзяліся за арцельных. Каталіке-беларусы асталіся, а праваслаўным па шапцы дасталася! На месца выдаленых аднаго новага паляка ўжо прыслалі, а другі скорна маецца прыехаць.

Таксама зьмянілі аднаго майстра.

Новы арцельны характар мае не благі, затое-ж майстар з Галічыны — дык той жыць людзям не даець. Вечна да ўсіх чапляецца, сварыцца з рабочымі за ўсякае глупства, што аж гадка слухаць. За глупства праганяе рабочых ад працы. А праца-ж гэная — катаржная, а плата — па 2.500.000 мар. у дзень.

З казённых памешканьняў майстар самавольна выкідае іх жыллоў.

А. М. Санейскі.

Наша пошта.

К. Авачэньу — 1 зл. атрымалі. Газэту высылаем.
Алкс. Цюмчыну — 4 зл. атрымалі.
Уладзіміру Налядзэ — 2 зл. атрымалі.
Яну Копіну — 2 зл. атрымалі.
Л. Мэннэ — 20 чэскіх карон атрымалі; адрац пераменены.

Вацлаву Анджеўскаму. Газэту высылаем не спыняючы. Грошай чакаем.

Александр Угліну. Зрабце спраўку на мясцовай пошце. Мы газэту высылаем акуратна.